

भूकंपग्रस्तांच्या पुनर्वसनाकरिता संपादित जमिनीचा मा. दिवाणी न्यायालयाने दिलेल्या निर्णयानुसार भूसंपादन अधिनियम, १८९४ च्या कलम १८ व २८-अ नुसार वाढीव मोबदला अदा करण्यास्तव निधी उपलब्ध करून देण्याबाबत.

महाराष्ट्र शासन
महसूल व वन विभाग
शासन निर्णय क्रमांक: पुनर्व-२०२२/२५८/प्र.क्र.८५/र-८
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक: ०७ नोव्हेंबर, २०२२

वाचा -

- १) महसूल व वन विभाग शासन निर्णय क्र. अ.क.वा./न्यायप्रकरण/१०९९/प्र.क्र.१५२/अ-२,
दि. २४/१२/२००३
- २) महसूल व वन विभाग शासन परिपत्रक क्र.:बीयुडी-२०१८/प्र.क्र.६७/ब-१, दि. ९/३/२०१८
- ३) उपायुक्त (पुनर्वसन), विभागीय आयुक्त कार्यालय, औरंगाबाद यांचे पत्र जा.क्र. २०२२/
पुनर्वसन/कक्ष-१/कावि-१५४, दि. २०/०९/२०२२

प्रस्तावना -

उस्मानाबाद जिल्ह्यातील भूकंपग्रस्तांच्या पुनर्वसनाकरिता जमिनी संपादित करताना भूसंपादन अधिकाऱ्यांकडून संपादित जमिनीचा मोबदला देण्याबाबत अंतिम निवाडा पारित करण्यात आला होता. भूधारकास सदर जमिनीचा मोबदला मान्य नसल्याने, भूसंपादन अधिनियम १८९४ च्या कलम १८ नुसार वाढीव मोबदला मिळण्याबाबत मा. दिवाणी न्यायालयामध्ये शासनाविरुद्ध प्रकरण दाखल केले असता मा. दिवाणी न्यायालयाने भूधारकास वाढीव मोबदला देण्याचा निर्णय दिला आहे. सदर निर्णयाविरुद्ध अपील न करण्याबाबत विधी व न्याय विभाग, औरंगाबाद यांनी अभिप्राय दिले आहेत. सबब सदर संपादित जमिनीचा वाढीव मोबदला अदा करण्यासाठी उपायुक्त (पुनर्वसन), विभागीय आयुक्त कार्यालय, औरंगाबाद यांनी एकूण रक्कम रुपये २१,६७,७५६/- निधी उपलब्ध करून देण्याची विनंती केली होती. त्यानुसार रक्कम रुपये २१,६७,७५६/- वितरीत करण्याची बाब शासनाच्या विचाराधीन आहे.

शासन निर्णय:-

उस्मानाबाद जिल्ह्यातील भूकंपग्रस्तांच्या पुनर्वसनाकरिता संपादित जमिनीचा मा. दिवाणी न्यायालयाने दिलेल्या निर्णयानुसार भूसंपादन अधिनियम १८९४ च्या कलम १८ व कलम २८-अ मधील तरतूदीनुसार पुढील तक्त्यात नमूद प्रकरणात वाढीव मोबदला अदा करण्याकरिता विभागीय आयुक्त, औरंगाबाद यांनी मागणी केलेली रक्कम रुपये २१,६७,७५६/- वितरीत करण्यास शासन मान्यता देण्यात येत आहे.

| अ. क्र. | एलएआर क्रमांक | भूधारकाचे नाव | मागणी केलेला निधी | वितरीत करावयाचा निधी |
|---------|---------------|---|-------------------|----------------------|
| १ | ९०/२०१८ | श्रीमती कुसुमबाई पांडुरंग बाबळसुरे, रा. नाईचाकूर, ता. उमरगा, जि. उस्मानाबाद | २१,६७,७५६/- | २१,६७,७५६/- |
| एकूण - | | | २१,६७,७५६/- | २१,६७,७५६/- |

२. उस्मानाबाद येथील भूकंपग्रस्तांच्या पुनर्वसनाकरिता संपादित जमिनीचा मा. दिवाणी न्यायालयाने दिलेल्या निर्णयानुसार भुसंपादन अधिनियम १८९४ च्या कलम १८ व २८-अ मधील तरतुदीनुसार वाढीव मोबदला अदा करण्यासाठी सन २०२२-२०२३ या वित्तीय वर्षात BEAMS प्रणालीवर उपलब्ध तरतूदीतून रुपये २१,६७,७५६/- (रुपये एकवीस लक्ष सदुसष्ट हजार सातशे छपन्न फक्त) एवढा निधी “मागणी क्रमांक सी-०९, मुख्य लेखाशीर्ष ४२३५-सामाजिक सुरक्षा व कल्याण यावरील भांडवली खर्च, ०१ पुनर्वसन, २०१ इतर पुनर्वसन योजना, (००) (००) (०१) इतर पुनर्वसन योजना (अनिवार्य) (४२३५ ०१०८) ५०-इतर खर्च (भारित)” या लेखाशीर्षखाली विभागीय आयुक्त, औरंगाबाद यांना खालील अटीच्या अधिन राहून उपलब्ध करून देण्यात येत आहे.

वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी.

- १) विभागीय आयुक्त, औरंगाबाद यांनी भूधारकास अदा करण्यासाठी परिगणना केलेली वाढीव मोबदला रक्कम अंतिम व योग्य असल्याची खातरजमा करून, उपलब्ध करून दिलेली उपरोक्त रक्कम भूधारकास तात्काळ अदा करावी.
- २) विभागीय आयुक्त, औरंगाबाद यांनी मा. न्यायालयाच्या निर्णयानुसार वाढीव मोबदला मंजूरीचे आदेश तात्काळ निर्गमित करावेत.
- ३) अदा करण्यासाठी मंजूर केलेल्या बाबी व्यतिरिक्त अन्य बाबींवर अनुदान खर्च होणार नाही यांची विभागीय आयुक्त यांनी दक्षता घ्यावी.
- ४) या आदेशान्वये मंजूर करण्यात आलेला निधीपेक्षा जास्त निधी कोणत्याही परिस्थितीत खर्च होणार नाही याची संबंधितांनी दक्षता घ्यावी.
- ५) मा. न्यायालयाचा निर्णयानुसार वाढीव मोबदला अदा करण्यास विलंब होणार नाही यांची संबंधितांनी दक्षता घ्यावी. तसेच न्यायालयीन प्रकरण असूनही, मा. उच्च न्यायालयाच्या निर्णयानंतर एवढ्या विलंबाने निधी मागणी सादर करण्यास जबाबदार संबंधित अधिकारी/कर्मचारी यांचेवर जबाबदारी निश्चित करण्यात यावी.
- ६) सदरच्या आदेशातील नमूद मुख्य लेखाशीर्ष मागणी क्रमांक सी-०९, मुख्य लेखाशीर्ष ४२३५-सामाजिक सुरक्षा व कल्याण यावरील भांडवली खर्च, ०१ पुनर्वसन, २०१ इतर पुनर्वसन योजना, (००) (००) (०१) इतर पुनर्वसन योजना (अनिवार्य) (४२३५ ०१०८) ५०-इतर खर्च

(भारित) या लेखाशीर्षातर्गत कोणताही निधी शिल्लक रहाणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित अधिकारी यांनी दक्षता घ्यावी.

- ७) मुख्य लेखाशीर्ष मागणी क्रमांक सी-०९, मुख्य लेखाशीर्ष ४२३५-सामाजिक सुरक्षा व कल्याण यावरील भांडवली खर्च, ०१ पुनर्वसन, २०१ इतर पुनर्वसन योजना, (००) (००) (०१) इतर पुनर्वसन योजना (अनिवार्य) (४२३५ ०१०८) ५०-इतर खर्च (भारित) या लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पध्दतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पध्दतीप्रमाणे करावीत.
 - ८) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रेमहालेखापाल कार्यालयाच्या Reconciliation Slip सह शासनास न चुकता सादर करावीत.
 - ९) संबंधित अधिकारी यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२११०७१४४७०९३९१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय जगताप)
कक्ष अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन), औरंगाबाद
२. उप आयुक्त (पुनर्वसन), औरंगाबाद.
३. जिल्हाधिकारी, उस्मानाबाद.
४. उपविभागीय अधिकारी तथा भुसंपादन अधिकारी, उमरगा.
५. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
६. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
७. जिल्हा कोषागार अधिकारी, उस्मानाबाद.
८. महसूल व वन विभाग, कार्यासन ब-१, मंत्रालय, मुंबई ३२.
९. महसूल व वन विभाग, पी.ए.सी. कार्यासन, मंत्रालय, मुंबई ३२.
१०. निवडनस्ती कार्यासन र-८, महसूल व वन विभाग, मंत्रालय, मुंबई-३२.